

പ്രവൃത്തികൾ ആരംഭിക്കാനാണ് ഉദ്ദേശിക്കുന്നത്. കൂടാതെ 25-05-2021-ലെ Page 1 of 10

ഗവൺമെന്റ് ഉത്തരവുപ്രകാരം ആലപ്പുഴ ജില്ലയ്ക്ക് അടിയന്തര തീരസംരക്ഷണ പ്രവൃത്തികൾക്കായി ഒരു കോടി രൂപ അനുവദിച്ചിട്ടുണ്ട്. ആറാട്ടുപുഴ പഞ്ചായത്തിലെ വലിയകീഴിൽ ഭാഗത്ത് ഏകദേശം 153 മീറ്റർ നീളത്തിൽ ജിയോബാഗ് ഉപയോഗിച്ചുള്ള താൽക്കാലിക സംരക്ഷണഭിത്തി നിർമ്മിക്കാനുള്ള 16.5 ലക്ഷം രൂപയുടെ പദ്ധതിയും ഇതിലുൾപ്പെടുന്നുണ്ട്. ആവശ്യമായ തുടർനടപടികൾ ആരംഭിച്ചിട്ടുണ്ട്.

(3) വന്യമൃഗ ശല്യം

ശ്രീ. സി. എച്ച്. കുഞ്ഞമ്പു: സർ, കാസർഗോഡ് ജില്ലയിൽ വന്യമൃഗ ശല്യം രൂക്ഷമായിക്കൊണ്ടിരിക്കുകയാണ്. കഴിഞ്ഞ ഏതാനും മാസമായി ഒരുക്കൂട്ടം ആനകൾ കർണ്ണാടക വനാതിർത്തിയിൽനിന്ന് കടന്ന് കാസർഗോഡിന്റെ ജനവാസകേന്ദ്രത്തിൽ വന്ന് താവളമടിച്ചിരിക്കുകയാണ്. 17-ഓളം ആനകൾ ജനങ്ങളുടെ ജീവനും സ്വത്തിനും കടുത്ത ഭീഷണി ഉയർത്തിയിരിക്കുകയാണ്. തെങ്ങ്, കവുങ്ങ്, വാഴ തുടങ്ങിയ പല കൃഷികളും വ്യാപകമായി നശിപ്പിച്ചിട്ടുണ്ട്. ഒട്ടേറെ കൃഷിക്കാരുടെ സർവ്വസ്വവും നഷ്ടപ്പെട്ടു. ജീവാപായവും അവിടെയുണ്ടായിട്ടുണ്ട്. കൃഷിക്കുപുറമെ പമ്പ് സെറ്റുകളും പമ്പ് ഹൗസുകളും തകർക്കുന്നുണ്ട്. നാട്ടുകാരെല്ലാംചേർന്ന്

ആനയെ തിരിച്ചയയ്ക്കാൻ നടത്തിയ പരിശ്രമങ്ങൾ വിജയിച്ചിട്ടില്ല. അതിർത്തി ഗ്രാമമായ ദേലംപാടി, കാരഡക്ക, മുളിയാർ, കുറ്റിക്കോൽ, ബേഡഡക്ക പഞ്ചായത്തുകളിലാണ് ആനകൾ ഇത്തരത്തിൽ തമ്പടിച്ചിരിക്കുന്നത്. ഇവ അവിടെ സംഹാരതാണ്ഡവമാടി കൊണ്ടിരിക്കുകയാണ്. ഇവയെ തിരിച്ചയയ്ക്കാൻ ശാസ്ത്രീയമായൊരു സംവിധാനവുമില്ല. ഇതിന് അടിയന്തര പരിഹാരം കണ്ടേ മതിയാകൂ. ആനകളെ വനത്തിലേയ്ക്ക് തിരിച്ചയയ്ക്കുകയും വലിയതോതിൽ കൃഷിയും വരുമാനവും നഷ്ടപ്പെട്ട കർഷകർക്ക് നഷ്ടപരിഹാരം നൽകുകയും വേണം. കാസർഗോഡ് ജില്ലയിൽ ഫോറസ്റ്റ് സ്റ്റേഷനുകളൊന്നും തന്നെയില്ല. അഞ്ചെണ്ണം ആരംഭിക്കുന്നതിനുള്ള പ്രൊപ്പോസലുണ്ട്, ഒന്നുപോലും അംഗീകരിച്ചിട്ടില്ല. കാസർഗോഡ് ജില്ലയിലെ പ്രസ്തുത പ്രദേശങ്ങളിൽ ഫോറസ്റ്റ് സ്റ്റേഷൻ അടിയന്തരമായി ആരംഭിക്കണം. വനം വകുപ്പിനാവശ്യമായ വാഹനം അനുവദിക്കണം. ആനകളെ തുരത്താൻ പരിശീലനം നേടിയ ജീവനക്കാരെ ആവശ്യമാണ്. കഴിഞ്ഞ തവണ വയനാട്ടിൽനിന്നും ഒരു സംഘത്തെ കൊണ്ടുവന്ന് ആനകളെ ഓടിക്കാൻ ശ്രമിച്ചെങ്കിലും പരാജയപ്പെടുകയാണുണ്ടായത്. പരിശീലനം നേടിയ ജീവനക്കാരെ കാസർഗോഡ് ജില്ലയിൽ നിയമിക്കണം. ഈ പ്രശ്നം

ശാശ്വതമായി പരിഹരിക്കുന്നതിനുവേണ്ടി ഇടുക്കി-മാങ്കളം മോഡൽ ക്രാഷ് ഗാർഡ് ഫെൻസിംഗ് സ്ഥാപിക്കാനാവശ്യമായ നടപടി സ്വീകരിക്കണം, റെയിൽ ഗാർഡ് ഫെൻസിംഗായാലും മതിയെന്ന് വിദഗ്ദ്ധർ അഭിപ്രായപ്പെട്ടിട്ടുണ്ട്. ഏതെങ്കിലുമൊരു ഫെൻസ് കെട്ടി പ്രസ്തുത പ്രശ്നം പരിഹരിക്കണം. വന്യമൃഗ ശല്യത്തിൽനിന്നും കൃഷിക്കാരെയും ജനങ്ങളെയും സംരക്ഷിക്കണമെന്ന് ബഹുമാനപ്പെട്ട മന്ത്രിയോട് വിനയപൂർവ്വം അഭ്യർത്ഥിക്കുന്നു.

വനം-വന്യജീവി വകുപ്പുമന്ത്രി (ശ്രീ. എ. കെ. ശശീന്ദ്രൻ): സർ, ബഹുമാനപ്പെട്ട ഉദ്യമ എം.എൽ.എ. ഇവിടെ സബ്മിഷനായി ഉന്നയിച്ചത് കാസർഗോഡ് മാത്രം നിലനിൽക്കുന്ന വിഷയമല്ല. സംസ്ഥാനത്തെ വനംമേഖലയുമായി ബന്ധപ്പെടുന്ന എല്ലാ എം.എൽ.എ.-മാരും അഭിമുഖീകരിക്കുന്ന പ്രശ്നമാണ്. ബഹുമാനപ്പെട്ട അംഗം ഇവിടെ ആവശ്യപ്പെട്ടത് കാസർഗോഡ് രേഖ്യമായി ബന്ധപ്പെട്ട വിഷയമാണ്. വനവുമായി അതിർത്തി പങ്കിടുന്ന ഭാഗങ്ങളിലും കൃഷിസ്ഥലങ്ങളിലും കാട്ടാനകൾ ഇറങ്ങാതിരിക്കാൻ ഇപ്പോൾ ആനപ്രതിരോധ മതിലുകളും ട്രഞ്ചുകളും സൗരോർജ്ജവേലികളുമാണ് നിർമ്മിച്ചുകൊണ്ടിരിക്കുന്നത്. 2015-16, 2017-18, 2018-19 എന്നീ സാമ്പത്തിക വർഷങ്ങളിൽ ഈ

പ്രവർത്തനങ്ങൾ നടത്തുന്നതിനുവേണ്ടി നല്ല ശ്രമങ്ങൾ സർക്കാരിന്റെ ഭാഗത്തുനിന്നുണ്ടായിട്ടുണ്ട്. വനാർത്തിയിൽ വരുന്ന പാലാർ, അഞ്ചനടുക്ക, എരിഞ്ഞിപ്പുഴ, നെയ്യങ്കയം, കണ്ടൂച്ചി, ചെറ്റോണി, കാട്ടികുളം, ഒളിയക്കോച്ചി, ചെന്നാങ്കുണ്ട് എന്നീ സ്ഥലങ്ങളിൽ കഴിഞ്ഞ സാമ്പത്തികവർഷം പ്രവർത്തനക്ഷമമല്ലാതിരുന്ന 17 കിലോമീറ്റർ സൗരോർജ്ജ വേലികൾ പുനർനിർമ്മിക്കുകയുണ്ടായി. കൂടാതെ വനാർത്തിയിൽ വരുന്ന വെള്ളരിക്കയം മുതൽ പുളളഞ്ചി വരെ 3.7 കിലോമീറ്റർ നീളത്തിൽ ആനപ്രതിരോധ കിടങ്ങും നിർമ്മിക്കുകയുണ്ടായി. ഇതിന്റെയെല്ലാം ഫലമായി ആനകളുടെ ആക്രമണം കുറഞ്ഞുവരുന്നതായാണ് ഔദ്യോഗിക റിപ്പോർട്ടുകൾ സൂചിപ്പിക്കുന്നത്. അതുകൊണ്ടുതന്നെ ബഹുമാനപ്പെട്ട എം.എൽ.എ. ഇവിടെ സൂചിപ്പിച്ച വിഷയം പ്രത്യേകമായി പരിശോധിക്കുന്നതാണ്. ബ്ലോക്ക് പഞ്ചായത്ത് ഒരു പ്രോജക്ട് സമർപ്പിച്ചിട്ടുണ്ടെന്നാണ് അദ്ദേഹം ഇവിടെ സൂചിപ്പിച്ചത്. ആ പ്രോജക്ട് പ്രാവർത്തികമാക്കുന്നതിന് സത്വര നടപടി സ്വീകരിക്കും. വാഹനങ്ങളുടെ കറവ് പരിഗണിച്ച് കാസർഗോഡ് റേഞ്ചിൽ ആർ.ആർ.ടി.-യുടെ വാഹനം കൂടാതെ ഒരു ജീപ്പുകൂടി റേഞ്ചിലെ മറ്റാവശ്യങ്ങൾക്ക് ഉപയോഗിക്കുന്നതിന് നൽകുന്നുണ്ട്. റേഞ്ചിന്റെ കീഴിൽ ഫോറസ്റ്റ് സ്റ്റേഷൻ ആരംഭിക്കുന്ന കാര്യമാണ് അദ്ദേഹം ചൂണ്ടിക്കാണിച്ച മറ്റൊരു കാര്യം.

നിലവിൽ പുതുതായി സൃഷ്ടിക്കപ്പെട്ട 45 ബീറ്റ് ഫോറസ്റ്റ് ഓഫീസർ തസ്തികകളിൽ നിയമനം നടത്തിയിട്ടുണ്ട്. ജീവനക്കാരുടെ അഭാവം പരിഹരിച്ച് അവിടെ ഫോറസ്റ്റ് സ്റ്റേഷൻ സ്ഥാപിക്കുന്നതാണ്. മറുപടി വളരെ ദീർഘമേറിയതായതിനാൽ ബാക്കിയുള്ള ഭാഗങ്ങൾ മേശപ്പുറത്തു വയ്ക്കുന്നു.⁺

(4) ഫിഷിംഗ് ഹാർബർ നിർമ്മാണം

ശ്രീ. കെ. ആൻസലൻ: സർ, ഹാർബർ നിർമ്മാണവുമായി ബന്ധപ്പെട്ട വിഷയമാണ് ഞാനിവിടെ അവതരിപ്പിക്കുന്നത്. നെയ്യാറ്റിൻകര അസംബ്ലി മണ്ഡലത്തിൽ നെയ്യാറിന് കിഴക്ക് ഭാഗത്തായി സ്ഥിതി ചെയ്യുന്ന ചെറിയൊരു മത്സ്യത്തൊഴിലാളി ഗ്രാമമാണ് പൊഴിയൂർ-കൊല്ലംകോട് ഭൂപ്രദേശം. അവിടെ ഒരു ഫിഷിംഗ് ഹാർബർ സ്ഥാപിക്കുകയെന്നത് ദീർഘകാലമായുള്ള ഒരാവശ്യമാണ്. 2018-19-ലെ ബഡ്ജറ്റിൽ പ്രഖ്യാപനമുണ്ടാവുകയും കഴിഞ്ഞ ബഡ്ജറ്റിന്റെ മറുപടി പ്രസംഗത്തിൽ അന്നത്തെ ധനകാര്യ വകുപ്പുമന്ത്രി ഈ വർഷം സെപ്റ്റംബർ മാസം അതിന്റെ നിർമ്മാണം ആരംഭിക്കാൻ കഴിയുന്ന രൂപത്തിലുള്ള പ്രവൃത്തികൾക്ക് തുടക്കം കുറിച്ചിട്ടുണ്ടെന്ന് സൂചിപ്പിക്കുകയും ചെയ്തു. അവിടെ ഇപ്പോൾ കടലാക്രമണം വളരെ രൂക്ഷമാണ്. കൊല്ലംകോടിനപ്പുറം തമിഴ്നാട്

⁺ അനുബന്ധമായി ചേർക്കുന്നു.

കാസർഗോഡ് ജില്ലയിലെ കാട്ടാനശല്യം സംബന്ധിച്ച് ശ്രീ. സി.എച്ച്. കഞ്ഞു ഉന്നയിച്ച സബ്മിഷൻ ബഹുമാനപ്പെട്ട വനം-വന്യജീവി വകുപ്പുമന്ത്രി ശ്രീ. എ. കെ. ശശീന്ദ്രൻ നൽകിയ വിശദമായ മറുപടി

കാസർഗോഡ് വനം ഡിവിഷൻ കീഴിൽ വരുന്ന കാസർഗോഡ് റേഞ്ചിന്റെ ഒരു ഭാഗം കർണ്ണാടക വനവുമായി അതിർത്തി പങ്കിടുന്നതാണ്. കർണ്ണാടക വനത്തിൽ നിന്നാണ് സാധാരണയായി ആനകൾ കേരളത്തിലെ വനഭാഗത്തിലേയ്ക്ക് പ്രവേശിക്കുന്നത്. വനശോഷണവും കർണ്ണാടക വനങ്ങളിലെ ഭക്ഷണലഭ്യതയിലുള്ള കുറവും കൂടിയുള്ള ക്ഷാമവും കാരണം അവിടങ്ങളിൽനിന്ന് ആനകൾ തീറ്റയും വെള്ളവും തേടി കാസർഗോഡ് റേഞ്ചിലെ വനപ്രദേശങ്ങളിലേയ്ക്ക് തുടർന്ന് ജനവാസമേഖലകളിലേയ്ക്ക് വനത്തോട് ചേർന്നുകിടക്കുന്ന കൃഷി സ്ഥലങ്ങളിലേയ്ക്ക് കടന്നുകയറുന്നതിന് ഇടയാക്കുന്നുണ്ട്. ഇത്തരത്തിൽ വരുന്ന കാട്ടാനകളാണ് രാത്രി കാലങ്ങളിൽ കൃഷിയിടങ്ങളിലിറങ്ങി കൃഷിനാശമുണ്ടാക്കുന്നത്. കാസർഗോഡ് റേഞ്ചിലെ വനവുമായി അതിർത്തി പങ്കിടുന്ന ഭാഗങ്ങളിലെ കൃഷിസ്ഥലങ്ങളിലും മറ്റും കാട്ടാനകൾ ഇറങ്ങാതിക്കാൻ ആനപ്രതിരോധ മതിലുകളും ട്രെയ്കുകളും

സൗരോർജ്ജ വേലികളും നിർമ്മിച്ചിട്ടുണ്ട്. 2015-16 സാമ്പത്തിക വർഷത്തിൽ കല്ലുപുളളി, രംഗതുമല, താന്നിക്കൽ, ശിവഗിരി, പുളിംകൊച്ചി-മൊട്ടയാംകൊച്ചി എന്നിവിടങ്ങളിൽ 11 കിലോമീറ്റർ സൗരോർജ്ജവേലിയും 2017-18 സാമ്പത്തികവർഷം തലപ്പച്ചേരി-ഒഡയാനഡുക്ക, ഒഡയാനഡുക്ക-ഗുഡ്ഡുക്ക, ശിവഗിരി എസ്റ്റേറ്റ്-ഏലപ്പട്ടയം, ഏലപ്പട്ടയം-മരുടോംതട്ട, കൊട്ടഞ്ചേരി-സിസിഗേറ്റ് എന്നിവിടങ്ങളിലായി 3.95 കിലോമീറ്റർ ആനപ്രതിരോധ മതിലും പണികഴിപ്പിച്ചിട്ടുണ്ട്. 2018-19 സാമ്പത്തികവർഷത്തിൽ കൊലുങ്ങൽ-എരിഞ്ചിപ്പുഴ എന്ന സ്ഥലത്ത് 2 കിലോമീറ്റർ സൗരോർജ്ജവേലിയും 2019-20 സാമ്പത്തിക വർഷത്തിൽ കല്ലുപടിയിൽ 1.75 കിലോമീറ്റർ ആനപ്രതിരോധ കിടങ്ങും നിർമ്മിക്കുകയുണ്ടായി. കാസർഗോഡ് റേഞ്ചിന്റെ വനാതിർത്തിയിൽ വരുന്ന പാലാർ, അഞ്ചനടുക്ക, എരിഞ്ഞിപ്പുഴ, പൂക്കയം, നെയ്യങ്കയം, കുണ്ടൂച്ചി, ചെറ്റോണി, കാട്ടികുള, ഒളിയക്കോച്ചി, ചെന്നാംകുണ്ട് എന്നീ സ്ഥലങ്ങളിൽ കഴിഞ്ഞ സാമ്പത്തികവർഷം പ്രവർത്തനക്ഷമമല്ലാതിരുന്ന 17 കിലോമീറ്റർ സൗരോർജ്ജ വേലികൾ പുനർനിർമ്മിക്കുകയുണ്ടായി. കൂടാതെ വനാതിർത്തി വരുന്ന വെള്ളരിക്കയം മുതൽ പുളളഞ്ചി വരെ 3.7 കിലോമീറ്റർ നീളത്തിൽ ആന പ്രതിരോധ കിടങ്ങും നിർമ്മിക്കുകയുണ്ടായി. ഇതിന്റെയെല്ലാം

നാശമുണ്ടാക്കുന്നത് ഒരു പരിധിവരെ തടയാൻ സാധിച്ചിട്ടുണ്ട്.

ആനകൾ കാട്ടിൽനിന്ന് നാട്ടിലേയ്ക്കിറങ്ങുന്ന സമയത്ത് അവയെ തുരത്തുന്നതിനായി മൂന്ന് ഫോറസ്റ്റർമാരും ഒരു വാഹനവുമുള്ള റാപ്പിഡ് റെസ്പോൺസ് ടീം (ആർ.ആർ.ടി.) യൂണിറ്റ് പ്രവർത്തിച്ചുവരുന്നുണ്ട്.

ഇവർക്കുപുറമെ മറ്റ് വനം ഉദ്യോഗസ്ഥരും ചേർന്നാണ് ആനകളെ കർണ്ണാടക വനത്തിലേയ്ക്ക് തുരത്തുന്നത്. ഇതിന്റെ ഫലമായി ഏകദേശം പതിനേഴോളം ആനകളെ കർണ്ണാടക വനത്തിലേയ്ക്ക് കയറ്റി വിടുന്നതിനും മാസങ്ങളോളം അവയെ കർണ്ണാടക വനത്തിൽത്തന്നെ നിർത്തുന്നതിനും സാധിച്ചിട്ടുണ്ട്.

കാസർഗോഡ് വനം ഡിവിഷനിൽ വന്യമൃഗ ആക്രമണംമൂലം കൃഷിനാശം, പരിക്ക്, ജീവഹാനി, വസ്തുവകകളുടെ നാശം എന്നിവയ്ക്ക് മുൻവർഷങ്ങളിൽ നഷ്ടപരിഹാരം സർക്കാർ ഉത്തരവുകളുടെ അടിസ്ഥാനത്തിൽ താഴെപ്പറയും പ്രകാരം അനുവദിച്ചു നൽകിയിട്ടുണ്ട്.

2015-2016	31,06,562 രൂപ
2016-2017	41,42,378 രൂപ
2017-2018	20,15,122 രൂപ
2018-2019	22,73,073 രൂപ
2019-2020	35,32,975 രൂപ
2020-2021	72,85,281 രൂപ

കാസർഗോഡ് റേഞ്ചിൽ ആർ.ആർ.ടി.-യുടെ വാഹനം കൂടാതെ ഒരു ജീപ്പ് കൂടി റേഞ്ചിലെ മറ്റാവശ്യങ്ങൾക്കുപയോഗിക്കുന്നതിനുപുറമെ ആനകളെ തുരത്തുന്നതിനും ഉപയോഗിച്ചുവരുന്നുണ്ട്. കാസർഗോഡ് റേഞ്ചിന്റെ കീഴിൽ ഫോറസ്റ്റ് സ്റ്റേഷൻ അനുവദിക്കുകയും നിലവിൽ ഡിവിഷനിൽ പുതുതായി സൃഷ്ടിക്കപ്പെട്ട 45 ബീറ്റ് ഫോറസ്റ്റ് ഓഫീസർ തസ്തികകളിൽ നിയമനം നടത്തുകയും ചെയ്യുന്നതോടെ ജീവനക്കാരുടെ അഭാവം പരിഹരിക്കപ്പെടുന്നതാണ്. കാസർഗോഡ് റേഞ്ചിന്റെ പരിധിയിൽവരുന്ന ദേലംപാടി, മുളിയാർ, കുറ്റിക്കോൽ, ബേഡഡുക്ക, കാരഡുക്ക എന്നീ പഞ്ചായത്തുകളുമായി സഹകരിച്ച് ആന പ്രതിരോധവുമായി ബന്ധപ്പെട്ട പ്രോജക്ടുകൾ നടപ്പാക്കുന്നതിനും ക്രഷ് ഗാഡ് ഫെൻസിംഗ്, റെയിൽ ഗാഡ് ഫെൻസിംഗ് എന്നിവ നിർമ്മിക്കുന്ന കാര്യം വനം വകുപ്പ് പരിശോധിച്ചുവരികാണ്. 2021-22 സാമ്പത്തികവർഷം കാസർഗോഡ് റേഞ്ചിന്റെ പരിധിയിൽ കാട്ടാന ശല്യമുള്ള വിവിധ സ്ഥലങ്ങളിൽ ഫണ്ട് ലഭ്യതയനുസരിച്ച് പുതുതായി സോളാർ ഫെൻസിംഗും ട്രൈബ്യൂക്കും നിർമ്മിക്കുന്നതിനുള്ള നടപടി സ്വീകരിച്ചുവരുന്നുണ്ട്. കാട്ടാനശല്യത്തിന് ഫലപ്രദമായ പരിഹാരം കണ്ടെത്തുന്നതിനായി തദ്ദേശഭരണ

സ്ഥാപനങ്ങളുടെയും ബന്ധപ്പെട്ട മറ്റ് വകുപ്പുകളുടെയും *Page 10 of 10*

പ്രതിനിധികളെയുൾപ്പെടുത്തി ഒരു ഉന്നതതലയോഗം വിളിക്കുന്ന കാര്യം

പരിഗണിക്കുന്നതാണ്.